

Brussell, 18 ta' April 2018
(OR. en)

Fajl Interistituzzjonali:
2018/0094 (NLE)

7966/18
ADD 5

WTO 70
SERVICES 19
COASI 87

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	18 ta' April 2018
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2018) 197 final - ANNEX 3
Sugġett:	ANNESS tal- Proposta għal Deċiżjoni tal-Kunsill dwar l-iffirmar, fisem l-Unjoni Ewropea, tal-Ftehim ta' Kummerċ Ħieles bejn l-Unjoni Ewropea u r-Repubblika ta' Singapore

Id-delegazzjonijiet għandhom isibu mehmuz id-dokument COM(2018) 197 final - ANNEX 3.

Mehmuz: COM(2018) 197 final - ANNEX 3



IL-KUMMISSJONI
EWROPEA

Brussell, 18.4.2018
COM(2018) 197 final

ANNEX 3

ANNESS

tal-

Proposta għal Deċiżjoni tal-Kunsill

dwar l-iffirmar, f'isem l-Unjoni Ewropea, tal-Ftehim ta' Kummerċ Hieles bejn l-Unjoni Ewropea u r-Repubblika ta' Singapore

ELETTRONIKA

ARTIKOLU 1

Dispożizzjonijiet Ġenerali

1. Il-Partijiet jikkonfermaw l-għanijiet u l-prinċipji kondiviżi li ġejjin:
 - (a) jeliminaw u jevitaw ostakli mhux tariffarji għall-kummerċ bilaterali;
 - (b) jibbażaw l-istandards, ir-regolamenti tekniċi u l-proċeduri ta' valutazzjoni tal-konformità tagħhom, fejn xieraq, fuq standards internazzjonali rilevanti;
 - (c) jeliminaw proċeduri ta' valutazzjoni tal-konformità doppji u ta' piż żejjed; u
 - (d) isaħħu l-kooperazzjoni sabiex irawmu żvilupp fil-kummerċ bilaterali tagħhom fl-elettronika.
2. Dan l-Anness japplika biss għal standards, regolamenti tekniċi u proċeduri ta' valutazzjoni tal-konformità ta' kull Parti fir-rigward tas-sigurtà u l-kompatibbiltà elettromanjetika (minn hawn 'il quddiem imsejha "KEM") tat-tagħmir elettriku jew elettroniku, apparat elettrodomestiku u elektronika għall-konsumatur kif definit fl-Appendiċi 4-A-1 (minn hawn 'il quddiem imsejha "prodotti koperti").

ARTIKOLU 2

Standards Internazzjonali u Korpi li Jistabbilixxu l-Istandards

1. Il-Partijiet jirrikonoxxu li l-Organizzazzjoni Internazzjonali għall-Istandardizzazzjoni (minn hawn 'il quddiem l-“ISO”), il-Kummissjoni Elettroteknika Internazzjonali (minn hawn 'il quddiem imsejha l-“IEC”) u l-Unjoni Internazzjonali tat-Telekomunikazzjoni (minn hawn 'il quddiem imsejha l-“ITU”) huma l-entitajiet internazzjonali rilevanti li jistabbilixxu l-istandards għall-KEM u għas-sigurtà tal-prodotti koperti b'dan l-Anness.¹
2. Fil-każ li jeżistu standards internazzjonali rilevanti stabbiliti bl-ISO, l-IEC u l-ITU, il-Partijiet jużaw dawn l-istandards internazzjonali jew il-partijiet rilevanti tagħhom bħala bażi għal kull standard, regolament tekniku jew proċedura ta' valutazzjoni tal-konformità, hlief għal każijiet fejn dawn l-istandards internazzjonali jew partijiet rilevanti ma jkunux mezz effettiv jew xieraq għat-twettiq tal-oġettivi leġittimi segwiti. F'dawn il-każijiet, jekk tintalab mill-Parti l-oħra, il-Parti tidentifika l-partijiet tal-istandard rispettiv, ir-regolament tekniku jew il-proċedura ta' valutazzjoni tal-konformità li sostanzjalment imorru lil hinn mill-istandard internazzjonali rilevanti u jipprovdu ġustifikazzjoni rigward ir-raġunijiet għad-devjazzjoni.

¹ Il-Partijiet jistgħu jiftiehm permezz ta' deċiżjoni tal-Kumitat għall-Kummerċ tal-Oġġetti dwar kull entità internazzjonali ġdida li tistabbilixxi l-istandards li huma jikkunsidraw bħala rilevanti sabiex jimplimentaw dan l-Anness.

3. Minghajr preġudizzju għall-Artikolu 2.3 tal-Ftehim dwar l-Ostakli Tekniċi għall-Kummerċ (OTK), sakemm Parti żżomm regolamenti tekniċi li jmorru lil hinn minn standards internazzjonali eżistenti rilevanti kif imsemmi fil-paragrafu 2, din il-Parti teżamina mill-ġdid dawn ir-regolamenti tekniċi f'intervalli regolari, li ma jaqbzux il-ħames snin, sabiex tivvaluta jekk iċ-ċirkostanzi li jkunu wasslu għad-devjazzjoni mill-istandard internazzjonali rilevanti għadhomx jeżistu. Ir-riżultat ta' dawn ir-rieżamijiet jiġi kkomunikat lill-Parti l-oħra wara talba.
4. Il-Partijiet jinkoraġġixxu lill-korpi tagħhom li jistabbilixxu l-istandards biex jieħdu sehem fl-iżvilupp tal-istandards internazzjonali fl-ISO, l-IEC u l-ITU, u jikkonsultaw fil-qafas ta' dawn il-korpi internazzjonali li jistabbilixxu l-istandards bil-għan li jistabbilixxu approċċi komuni.

ARTIKOLU 3

Innovazzjoni

1. L-ebda Parti ma tfixxkel jew iddewwem bla bżonn it-tqegħid fis-suq tagħha ta' prodott fuq il-bażi li dan jinkorpora teknoloġija ġdida jew element ġdid li jkun għadu ma ġiex regolat.
2. Il-paragrafu 1 ma jippreġudikax d-dritt tal-Parti importatriċi, jekk din turi thassib debitament sostanzjat lill-fornitur, biex titlob evidenza li t-teknoloġija l-ġdida jew l-element il-ġdid ikkonċernat ma jgħolqux riskju għas-sikurezza jew il-KEM jew kull objettiv legittimu ieħor kif elenkat fl-Artikolu 2.2 tal-Ftehim tal-OTK.

ARTIKOLU 4

Proċeduri ta' Valutazzjoni tal-Konformità

1. Il-Partijiet ma jhejjux, jadottaw jew japplikaw proċeduri ta' valutazzjoni tal-konformità bil-ghan li jew bl-effett li johlqu ostakli mhux mehtieġa għall-kummerċ mal-Parti l-oħra. Bħala prinċipju, il-Partijiet għandhom jevitaw li jehtieġu valutazzjoni tal-konformità mandatorja minn terza persuna sabiex jagħtu prova tal-konformità mar-regolamenti tekniċi applikabbli dwar is-sikurezza u / jew il-KEM ta' prodotti koperti, u minflok jikkunsidraw l-użu ta' dikjarazzjoni ta' konformità tal-fornitur u / jew mekkaniżmi ta' sorveljanza wara t-tqeghid fis-suq biex jiġi żgurat li l-prodotti jikkonformaw mal-istandards rilevanti jew ir-rekwiziti tekniċi.
2. Hlief kif stipulat fl-Artikoli 5 (Mizuri ta' Salvagwardja) u 6 (Eċċezzjonijiet) u fl-Appendiċi 4-A-2, sa fejn Parti tehtieġ assigurazzjoni pożittiva tal-konformità mar-regolamenti tekniċi lokali dwar is-sikurezza u / jew il-KEM tal-prodotti koperti, kull Parti taċċetta prodotti fis-suq tagħha fuq il-bażi ta' waħda jew aktar mill-proċeduri li ġejjin:
 - (a) dikjarazzjoni ta' konformità tal-fornitur fejn l-intervent ta' korp responsabbli mill-valutazzjoni tal-konformità jew l-ittestjar tal-prodott permezz ta' laboratorju tal-ittestjar rikonoxxut mhijiex obligatorja u, jekk isir l-ittestjar, dawn it-testijiet jistgħu jitwettqu mill-manifattur stess jew korp kompetenti tal-ghazla tiegħu; jew

- (b) dikjarazzjoni ta' konformità tal-fornitur ibbażata fuq rapport tat-test maħruġ minn Korp ta' Ċertifikazzjoni (Certification Body - "CB") Laboratorju tal-Ittestjar tal-Parti l-oħra fl-iskema CB tas-Sistema Dinjija għall-Ittestjar tal-Konformità u ċ-Ċertifikazzjoni ta' Tagħmir u Komponenti Elettrotekniċi (IECEE) (minn hawn 'il quddiem imsejha "IECEE CB Scheme"), akkumpanjata b'Ċertifikat tat-Test validu mill-korp ta' ċertifikazzjoni, f'konformità mar-regoli u l-proċeduri tal-"IECEE CB Scheme" u l-impenji mill-Partijiet taht din; jew
- (c) dikjarazzjoni ta' konformità tal-fornitur ibbażata fuq rapport tat-test maħruġ minn kull laboratorju tal-ittestjar jew ċertifikat maħruġ minn kull korp ta' ċertifikazzjoni fil-Parti l-oħra li kkonkluda arrangamenti volontarji għall-aċċettazzjoni reċiproka tar-rapporti tat-test jew ċertifikati b'wiehed jew iktar korpi tal-valutazzjoni tal-konformità maħtura mill-Parti importatriċi.

L-għażla bejn il-proċeduri f'dan il-paragrafu tkun f'idejn il-fornitur.

3. Id-dikjarazzjoni ta' konformità tal-fornitur tkun skont l-ISO/IEC 17050. Il-Partijiet jaċċettaw lill-fornitur bħala responsabbli biss għall-hruġ, it-tibdil jew l-irtirar tad-dikjarazzjoni ta' konformità, biex jistabbilixxi d-dokumentazzjoni teknika li tippermetti l-valutazzjoni tal-konformità tal-prodotti koperti b'regolamenti tekniċi applikabbli u għat-twaħħil ta kull marka meħtieġa. Il-Partijiet jistgħu jeħtieġu li d-dikjarazzjoni ta' konformità tkun datata u tidentifika lill-fornitur jew lir-rappreżentant awtorizzat tal-fornitur fit-territorji tagħhom, il-persuna li jkollha l-awtorizzazzjoni mingħand il-manifattur jew ir-rappreżentant awtorizzat tagħha biex jiffirma d-dikjarazzjoni, il-prodotti koperti bid-dikjarazzjoni, kif ukoll ir-regolamenti tekniċi applikati li għalihom il-konformità tiġi ddikjarata.

4. Minbarra l-paragrafi minn 1 sa 3, Parti ma tinhtieg l-ebda forma ta' registrazzjoni ta' prodotti jew tal-fornituri li tista' tipprevjeni jew inkella ddewwem it-tqeghid tal-prodotti fis-suq li jkunu konformi mar-regolamenti tekniċi tal-Parti. Sakemm Parti teżamina mill-ġdid id-dikjarazzjoni tal-fornitur, ir-rieżami jkun ristrett biss biex jivverifika, fuq il-bażi tad-dokumenti ppreżentati, li t-test ikun sar skont ir-regolamenti tekniċi rilevanti tal-Parti u li l-informazzjoni inkluża fid-dokumentazzjoni tkun kompluta. L-ebda rieżami bħal dan ma jikkawża dewmien bla bżonn għat-tqeghid tal-prodott fis-suq tal-Parti u d-dikjarazzjoni tiġi aċċettata, mingħajr l-ebda eċċezzjoni, jekk il-prodotti jkunu konformi mar-regolamenti tekniċi tal-Parti u jekk id-dokumentazzjoni li tiġi sottomessa tkun kompluta. F'każ li dikjarazzjoni tiġi miċhuda, il-Parti tikkomunika d-deċiżjoni tagħha lill-fornitur, flimkien ma' spjegazzjoni tar-raġunijiet għaċ-ċaħda. Mat-talba tal-fornitur, il-Parti tipprovdi informazzjoni jew gwida, kif xieraq, dwar kif in-nuqqasijiet jistgħu jiġu rettifikati, kif ukoll bħala spegazzjoni tal-possibilitajiet tal-appell tad-deċiżjoni.

ARTIKOLU 5

Miżuri ta' Salvagwardja

Minkejja l-Artikolu 4 (Proċedura ta' Valutazzjoni tal-Konformità), kull Parti tista' tintroduċi rekwiżiti għal testijiet mandatorji minn terza persuna jew ċertifikazzjoni tal-KEM jew tas-sikurezza tal-prodotti koperti, jew inkella tintroduċi proċeduri amministrattivi biex tapprova jew teżamina mill-ġdid ir-rapporti tat-test, b'mod partikolari għall-prodotti koperti bil-kundizzjonijiet li ġejjin:

- (a) ikun hemm raġunijiet sodi relatati mal-protezzjoni tas-saħħa u s-sikurezza tal-bniedem li jiġġustifikaw l-introduzzjoni ta' dawn ir-rekwiżiti jew proċeduri, appoġġati minn informazzjoni teknika u xjentifika;

- (b) kull rekwizit jew proċedura bħal dawn ma jkunux aktar ristrettivi għas-suq minn dak li hu meħtieġ sabiex jintlaħaq l-għan legittimu tal-Parti, waqt li jiġu kkunsidrati r-riskji li n-nuqqas ta' twettiq jista' jikkawna; u
- (c) il-Parti ma setgħetx tipprevedi b'mod raġonevoli l-ħtieġa għall-introduzzjoni ta' rekwiziti jew proċeduri bħal dawn meta dan il-Ftehim ikun daħal fis-seħħ.

Mingħajr preġudizzju għall-Artikolu 2.10 tal-Ftehim dwar l-OTK, qabel ma tintroduċi r-rekwiziti jew il-proċeduri, il-Parti tinnotifika lill-Parti l-oħra u, wara l-konsultazzjonijiet, tikkunsidra l-kummenti tal-Parti l-oħra, safejn ikun possibbli, sabiex tfassal dawn ir-rekwiziti jew proċeduri. Kull rekwizit introdott, safejn ikun possibbli, ikun konformi ma' dan l-Anness. Ladarba jiġu adottati, ir-rekwizit jew il-proċedura jiġu eżaminati mill-ġdid regolarmet u jiġu revokati jekk ir-raġunijiet għall-introduzzjoni tagħhom ma jkunux għadhom jeżistu.

ARTIKOLU 6

Eċċezzjonijiet

1. Skont il-Ftehim ta' Singapore sabiex titnaqqas b'mod sostanzjali l-lista ta' prodotti li għalihom jeħtieġ assigurazzjoni pozittiva ta' konformità flimkien mar-rekwiziti tas-sikurezza u / jew tal-KEM obligatorji fil-forma ta' ċertifikazzjoni minn terza persuna, fiż-żmien tad-dhul fis-seħħ ta' dan il-Ftehim, Singapore jirrikjedi biss tali ċertifikazzjoni ta' terza persuna għall-prodotti elenkati fl-Appendiċi 4-A-2.

2. Sad-dhul fis-sehħ ta' dan il-Ftehim, Singapore jkun wettaq rieżami tal-Iskema ta' Registrazzjoni tal-Protezzjoni tal-Konsumatur (Rekwiziti tas-Sikurezza) tiegħu, bil-ħsieb li jnaqqas l-għadd ta' prodotti koperti mill-iskema u elenkati fl-Appendiċi 4-A-2. Ir-rieżami jeżamina l-ħtieġa li tinżamm l-iskema fil-forma eżistenti tagħha, jew jekk ir-rizultati mixtieqa tal-iskema li jiġu żgurati s-saħħa u s-sikurezza tal-bniedem f'Singapore jistgħu jintlaħqu bi proċeduri ssimplifikati u li jiffaċilitaw aktar il-kummerċ.¹
3. Ir-rieżami jinkludi wkoll valutazzjoni tar-riskju għal kull prodott kopert bl-Iskema ta' Registrazzjoni tal-Protezzjoni tal-Konsumatur (Rekwiziti tas-Sikurezza), biex jiġi aċċertat jekk passi lejn sorveljanza wara t-tqegħid fis-suq f'konformità mal-paragrafu 1 tal-Artikolu 4 (Proċeduri ta' Valutazzjoni tal-Konformità) jew l-aċċettazzjoni ta' assigurazzjoni pożittiva ta' konformità skont il-paragrafu 2 tal-Artikolu 4 (Proċeduri ta' Valutazzjoni tal-Konformità) joħolqu riskji eċċessivi għas-saħħa u s-sikurezza tal-bniedem. Din il-valutazzjoni tar-riskju ssir fuq il-bażi tal-informazzjoni xjentifika u teknika disponibbli, bħalma huma r-rapporti tal-konsumatur dwar inċidenti ta' sigurtà u r-rata ta' nuqqas ta' konformità li tinkiseb minn spezzjoni tal-prodott. Il-valutazzjoni tar-riskju tikkunsidra wkoll jekk il-prodotti jkunux intużaw għall-użi finali maħsuba tagħhom u bl-attenzjoni raġonevoli tas-soltu.

¹ Pereżempju, Singapore se jeżamina mill-ġdid il-proċeduri amministrattivi assoċjati mal-Iskema ta' Registrazzjoni tal-Protezzjoni tal-Konsumatur (Rekwiziti tas-Sikurezza), inklużi l-proċeduri biex jiġu aċċettati u eżaminati mill-ġdid ir-rapporti tat-testijiet u ċ-ċertifikati ta' konformità.

4. Skont ir-rizultat tar-rieżami, Singapore tista' żżomm ir-rekwiżiti tiegħu għal assigurazzjoni pożittiva ta' konformità permezz ta' ċertifikazzjoni ta' terza persuna għal dawk il-prodotti koperti mill-Iskema ta' Registrazzjoni tal-Protezzjoni tal-Konsumatur (Rekwiżiti tas-Sikurezza) u elenkati fl-Appendiċi 4-A-2 li għalihom ir-rizultati tal-valutazzjoni tar-riskju msemmija fil-paragrafu 3 juru li bl-adozzjoni tal-proċeduri fil-paragrafu 2 tal-Artikolu 4 (Proċeduri ta' Valutazzjoni tal-Konformità) jinholqu riskji eċċessivi għas-saħħa u s-sikurezza tal-bniedem, u / jew is-sistema ta' sorveljanza ta' wara t-tqegħid ta' prodott fis-suq ma tistax tindirizza dawn ir-riskji b'mod effettiv.
5. Singapore jhejji l-valutazzjoni tar-riskju għad-diskussjoni fl-ewwel laqgħa tal-Kumitat dwar il-Kummerċ fi Prodotti. Bħala rizultat tar-rieżami mwettaq minn Singapore, il-Partijiet jistgħu, permezz ta' deċiżjoni fil-Kumitat dwar il-Kummerċ fi Prodotti, jemendaw l-Appendiċi 4-A-2, kif xieraq.
6. Sakemm Singapore jkompli jehtieg assigurazzjoni pożittiva ta' konformità mas-sikurezza obligatorja tiegħu u / jew ir-rekwiżiti tal-KEM fil-forma ta' ċertifikazzjoni ta' terza persuna għal prodotti koperti, Singapore jaċċetta ċertifikat ta' konformità mar-regolamenti tekniċi tiegħu maħruġ minn korp ta' valutazzjoni tal-konformità fl-Unjoni li kien innominat minn Singapore.¹ Singapore jiżgura wkoll li l-korpi ta' valutazzjoni tal-konformità nnominati minn Singapore jaċċettaw, għall-finijiet tal-ħruġ ta' ċertifikazzjoni bħal din, rapporti ta' testijiet maħruġa:
 - (a) permezz ta' wieħed mil-Laboratorji tal-Ittestjar Rikonoxxuti tal-korpi ta' ċertifikazzjoni jew Laboratorji tal-Ittestjar tal-Manifattur Rikonoxxuti tal-korpi ta' ċertifikazzjoni tal-Unjoni f'konformità mar-regoli u l-proċeduri tal-IECEE CB *Scheme* u l-impenji tal-Partijiet fiha;

¹ Singapore jikkonforma ma' dan ir-rekwiżit fi żmien tliet snin mid-dhul fis-seħh ta' dan il-Ftehim.

- (b) skont l-istandards internazzjonali rilevanti, gwidi u rakkomandazzjonijiet (inkluż l-ISO/IEC 17025), minn kull laboratorju tal-ittestjar tal-Unjoni li jkun gie akkreditat minn korp ta' akkreditazzjoni li jkun firmatarju tal-Arrangament ta' Għarfien Multilaterali tal-Kooperazzjoni Internazzjonali għall-Akkreditazzjoni ta' Laboratorji jew wieħed mill-arrangamenti ta' għarfien multilaterali tagħha tal-korpi reġjonali li Singapore huwa Parti minnu; jew
- (c) permezz ta' laboratorju tal-ittestjar fl-Unjoni li jkun ikkonkluda arrangamenti volontarji għall-aċċettazzjoni reċiproka tar-rapporti tat-testijiet ma' korp ta' valutazzjoni ta' konformità wieħed jew aktar mahtura minn Singapore.

7. Hames snin wara d-dhul fis-seħh ta' dan il-Ftehim u sussegwentement f'intervalli regolari li ma jaqbx il-hames snin, Singapore jeżamina mill-ġdid l-Appendiċi 4-A-2 mill-ġdid, bil-ghan li jitnaqqas in-numru ta' prodotti elenkati fih. Dan u r-rieżamijiet sussegwenti oħra jsiru skont il-valutazzjoni tar-riskju stipulata fil-paragrafu 3. Singapore jippreżenta l-valutazzjoni tar-riskju għad-diskussjoni fil-Kumitat dwar il-Kummerċ fi Prodotti.
8. Bħala riżultat tar-rieżami mwettaq minn Singapore, il-Partijiet jistgħu, permezz ta' deċiżjoni fil-Kumitat dwar il-Kummerċ fi Prodotti, jemendaw l-Appendiċi 4-A-2, kif xieraq.

ARTIKOLU 7

Kooperazzjoni Kongunta

1. Il-Partijiet jikkooperaw mill-qrib sabiex jippromwovu fehim komuni dwar kwistjonijiet regolatorji u jikkunsidraw kull talba li ssir mill-Parti l-oħra rigward l-implimentazzjoni ta' dan l-Anness.
2. Din il-koperazzjoni ssehh fil-qafas tal-Kumitat dwar il-Kummerċ fi Prodotti.

IL-KAMP TA' APPLIKAZZJONI

1. L-Anness 4-A jkopri daww il-prodotti elenkati fil-paragrafu 2 tal-Artikolu 1 (Dispożizzjonijiet Ġenerali) tal-Anness 4-A li:
 - (a) fil-każ tal-obbligi tal-Unjoni, jkunu, fid-data li fiha jiġi ffirmat dan il-Ftehim, fl-ambitu tad-Direttiva 2006/95/KE tal-Parlament Ewropew u tal-Kunsill tat-12 ta' Diċembru 2006 dwar l-armonizzazzjoni tal-liġijiet tal-Istati Membri marbuta mat-tagħmir elettriku ddisinjat għall-użu f'ċertu limitu ta' voltagġ (verżjoni kodifikata), jew id-Direttiva 2004/108/KE tal-Parlament Ewropew u tal-Kunsill tal-15 ta' Diċembru 2004 dwar l-approssimazzjoni tal-liġijiet tal-Istati Membri fir-rigward tal-kompatibilità elettromanjetika u li tħassar id-Direttiva 89/336/KEE, jew tad-dispożizzjonijiet dwar is-sikurezza jew il-kompatibilità elettromanjetika tad-Direttiva 1999/5/KE tal-Parlament Ewropew u tal-Kunsill tad-9 ta' Marzu 1999 (verżjoni kodifikata) dwar it-tagħmir tar-radju u tagħmir terminali ta' telekomunikazzjonijiet u r-rikonossiment reċiproku tal-konformità tagħhom;

Għal prodotti li jaqgħu taħt l-ambitu tad-Direttiva 1999/5/KE, l-Unjoni tkun tista' tinhtiegħ rekwiżiti addizzjonali, hlief is-sikurezza u l-KEM, skont l-Artikolu 3 ta' din id-Direttiva.

Jekk fornitur ma jkunx applika jew ikun applika parti mill-istandards armonizzati msemmija fil-paragrafu 1 tal-Artikolu 5 tad-Direttiva 1999/5/KE, tagħmir tar-radju fl-ambitu tal-paragrafu 5 tal-Artikolu 10 tad-Direttiva 1999/5/KE jkun suġġett għall-proċeduri deskritti f'Anness IV jew V tad-Direttiva 1999/5/KE, skont l-għażla tal-fornitur. Jekk id-dikjarazzjoni ta' konformità tal-fornitur għandha tkun akkumpanjata minn rapporti tat-testijiet, il-fornitur jista' juża l-proċeduri deskritti fis-subparagrafi 2(b) u 2(c) tal-Artikolu 4 (Proċeduri ta' Valutazzjoni tal-Konformità) fl-Anness 4-A.

u

- (b) fil-każ li l-obbligi ta' Singapore, ikunu, fid-data tal-iffirmar ta' dan il-Ftehim, fl-ambitu tar-Regolamenti tal-Protezzjoni tal-Konsumatur (Rekwiżiti tas-Sikurezza tal-Prodotti għall-Konsumatur) 2011, ir-Regolamenti tal-Protezzjoni tal-Konsumatur (Rekwiżiti tas-Sikurezza) 2004, l-Att dwar it-Telekomunikazzjonijiet, Kap. 323 u r-Regolamenti tat-Telekomunikazzjonijiet (Negozjanti) 2004.

Għall-prodotti skont l-Att dwar it-Telekomunikazzjonijiet, il-Kapitlu 323 u r-Regolamenti tat-Telekomunikazzjonijiet (Negozjanti) 2004, Singapore jkun jista' jinhtiegħ rekwiżiti addizzjonali, hlief is-sikurezza u l-KEM.

2. Il-Partijiet jifhmu li l-prodotti koperti bil-liġijiet nazzjonali elenkati f'dan l-Appendiċi, li jinkludu l-prodotti kollha li għalihom japplika l-Anness 4-A, huma maħsuba sabiex ikopru t-totalità tal-prodotti tal-elettronika. Huwa mifhum li, f'każ li prodott ma jkunx kopert bl-Anness 4-A għal Parti iżda jkun kopert għall-Parti l-oħra, jew meta jiġi ffirmat dan il-Ftehim jew wara, ikun sugġett għal ċertifikazzjoni obbligatorja minn terza persuna minn Parti iżda mhux mill-Parti l-oħra, il-Parti l-oħra tista' tissottometti dan il-prodott għal trattament simili kif ikun meħtieġ għall-protezzjoni tas-saħħa u s-sikurezza. Qabel ma jkunu implimentati dawn il-miżuri, il-Parti li tkun tixtieq tintroduċihom tinnotifika lill-Parti l-oħra dwar l-intenzjonijiet tagħha u tipprovdi għal perjodu ta' tliet xhur għall-konsultazzjonijiet.

KATEGORIJI TAL-PRODOTTI

Firxa ta' prodotti għat-tisjir maħsuba għall-użu domestiku jiġifieri apparat għat-tisjir u jinkludi fran stazzjonarju separat u gradilji għax-xiwi, kukers tal-mejda għat-tisjir, elementi għall-hobs, gradilji għax-xiwi u pjanci tal-metall li jiffurmaw parti minn prodotti għat-tisjir, u fran u gradilji għax-xiwi għall-installazzjoni fil-ħitan hlief għal firxa ta' prodotti għat-tisjir li għandhom massa ta' inqas minn 18 kg.

Nixxiefa tax-xagħar jiġifieri tagħmir li jaħdem bl-elettriku maħsub biex inixxef ix-xagħar tal-persuni u li jinkorpora elementi tat-tishin.

Sett bi preċiżjoni perfetta jiġifieri apparat elettroniku għar-riproduzzjoni ta' hsejjes, bi ftit distorsjoni, konness mal-mejnijiet tas-sors bħala l-uniku sors ta' enerġija maħsub għall-użu domestiku u ġenerali simili li jintuża fuq ġewwa b'voltaġġ stmat ta' provvista mhux akbar minn 250 volt rms.

Prodott awdjo (hlief Sett bi Preċiżjoni Perfetta) jiġifieri apparat elettroniku għar-riproduzzjoni tal-hoss, konness mal-mejnijiet tas-sors, jew direttament inkella indirettament.

Hadid jiġifieri apparat li jaħdem bl-elettriku u bi pjanċa msahhna għall-mogħdija tal-hwejjeg, għall-skopijiet domestiċi u oħrajn simili.

Kittla jiġifieri apparat tad-dar li jaħdem bl-elettriku għat-tishin tal-ilma għall-konsum, b'kapacità nominali ta' mhux aktar minn 10 litri.

Microwave jiġifieri apparat li jaħdem bl-elettriku għat-tishin tal-ikel u x-xorb li juża energija elettromanjetika (microwaves) minn banda ta' frekwenzi I.S.M. waħda jew aktar bejn 300 MHz u 30 GHz u maħsub għall-użu domestiku. Dan it-tip ta' apparat jista' jinkorpora wkoll funzjoni ta' xiwi.

Kuker tar-ross jiġifieri apparat tad-dar li jaħdem bl-elettriku domestiku għat-tisjir tar-ross.

Friġġ jiġifieri apparat immuntat awtonomu li jikkonsisti f'kabinett insulat għas-šana għall-ħażna u l-preservazzjoni ta' oġġetti tal-ikel 'il fuq minn 0°C (32°F) u ta' unità ta' tkessiħ li taħdem fuq il-prinċipju tal-kompressjoni tal-fwar u rranġat biex jiġbed is-šana mill-kabinett, kemm jekk b'kompartiment wieħed ta' friża jew aktar.

Kundizzjonatur tal-arja tal-kamra jiġifieri apparat immuntat awtonomu bħala unità, primarjament għall-immuntar f'tieqa jew mal-ħajt jew bħala konsol. Huwa ddisinjat primarjament biex iwassal arja kundizzjonata għal spazju magħluq, kamra jew żona (spazju kkundizzjonat). Dan jinkludi sors ewlieni ta' refrigerazzjoni għat-tkessiħ u deumidifikazzjoni u mezz għaċ-ċirkolazzjoni u t-tindif tal-arja, u sistema tat-tbattil biex jingabar jew jitneħħa l-kondensat. Dan jista' jinkludi wkoll mezz ta' deumidifikazzjoni, ventilazzjoni jew tibdil tal-arja.

Fann wieqaf fl-art jew fann għal fuq il-mejda jiġifieri apparat li jaħdem bl-elettriku biex ibiddel l-arja u r-regolatur assoċjat tiegħu huwa maħsub għall-użu fuq ċirkwiti ta' fażi waħda a.c. u d.c. mhux aktar minn 250 volts u maħsub għall-użu domestiku u għal skopijiet simili.

Televiżjoni jew unità tal-wiri tal-vidjo jiġifieri apparat elettroniku biex jirċievi u juri informazzjoni minn stazzjon tat-trasmissjoni jew sors lokali, konness mal-mejnijiet tas-sors, direttament jew indirettament, u li huwa maħsub għall-użu domestiku u ġenerali simili għal ġewwa, minbarra riċevitur tat-televiżjoni b'tubu tar-raġġi bil-katowd.

Vacuum cleaner jiġifieri magna li tiġbed il-ħmieġ u t-trab permezz ta' pompa tal-arja li taħdem b'mutur u maħsuba għall-użu domestiku u għal skopijiet simili.

Magna tal-ħasil jiġifieri apparat li jaħdem bl-elettriku maħsub għall-ħasil ta' hwejjeg u t-tessuti (kemm b' mezz għat-tishin tal-ilma kif ukoll mingħajr), għall-estrazzjoni tal-ilma jew għat-tnixxif.

Lampa tal-mejda jew lampa wieqfa fl-art jiġifieri luminarja għal skopijiet ġenerali portabbli, minbarra lampa tal-idejn, għal użu mal-filament tat-tungstenu, tubi fluworexxenti u lampi oħra bi skariku elettriku konness mal-mejnijiet tas-sors, kemm direttament jew indirettament.

Towsters, gradilji għax-xiwi, fran tax-xiwi, hotplate u apparat simili jiġifieri apparat li jaħdem bl-elettriku konness mal-mejnijiet ta-sors, li jagħmel użu dirett jew indirett (pereż. tishin medju bħall-arja u ż-żejt għat-tisjir) tas-shana għall-preparazzjoni tal-ikel u maħsub għall-użu domestiku.

Fann tal-ħajt jew tas-saqaf jiġifieri fann tal-elettriku u r-regolatur assoċjat tiegħu maħsub għall-immuntar għal mal-ħajt jew mas-saqaf u għall-użu fuq ċirkwit ta' fażi waħda a.c. u d.c. mhux aktar minn 250 volts għal skopijiet domestiċi u oħrajn simili.

Adapter jġifieri apparat maħsub biex iforni energija elettrika a.c. jew d.c. minn sors ta' a.c. jew d.c., jew waħdu inkella bħala parti minn aċċessorju, għal applikazzjonijiet bħal kompjuters, apparat tat-telekomunikazzjoni, apparat tad-dar għad-divertiment jew ġugarelli.

Magna tal-kafè, kuker għal tisjir bil-mod, steam cooker u apparat simili jġifieri apparat li jaħdem bl-elettriku u li jsaħħan l-ilma għal temperaturi għolja matul il-preparazzjoni tal-ikel u x-xorb.

Set ta' diska laser jġifieri apparat elettroniku li jirrekordja l-vidjo u play-back jew għal play-back biss, konness mal-mejnijiet tas-sors, direttament jew indirettament, u li huwa maħsub għal użu domestiku u użu ġenerali simili għal fuq ġewwa, minbarra diska laser (LD) jew vidjo player.

Mikser, blender, magna tal-kapuljat u apparat simili jġifieri magni li jaħdmu bl-elettriku għall-preparazzjoni tal-ikel u x-xorb u maħsub għall-użu domestiku.

Apparat għat-tkessiħ tal-arja jġifieri apparat li jaħdem bl-elettriku, apparat biex ibiddel l-arja li tuża l-ilma bħala mezz ta' tkessiħ u r-regolatur assoċjat tiegħu maħsub għall-użu fuq ċirkwiti b'fażi waħda a.c. u d.c. mhux aktar minn 250 volts għal skopijiet domestiċi u oħrajn simili.

Sistema tal-kompjuters tad-dar (inklużi monitor, stampatur, spiker u aċċessorji oħrajn li jaħdmu fuq il-mejnijiet) jġifieri sistema ta' dejta bbażata fuq mikroproċessur b'qawwa ta' kalkolu u komputazzjoni kompatta u lokali bi grafika ta' definizzjoni għolja u interfaċċa tal-komunikazzjoni tad-dejta flessibbli.

Fanal dekorattiv jġifieri sett ta' bozoz b'għadd ta' bozoz inkandexxenti hdejn xulxin jew paralleli għall-użu jew ġewwa inkella barra b'voltaġġ ta' mhux aktar minn 250 volts.

Plakka rettangolari ta' 3-pinnijiet 13-amp jigifieri apparat bil-fjus portabbli b'pinnijiet projettati ddisinjati biex jakkoppjaw mal-kuntatti tas-sokit ta' sors korrispondenti. Plakka li tinkorpora wkoll mezzi għall-konnessjoni elettrika u ritenzjoni mekkanika ta' wajer flessibbli adattat.

Fjus (13-amp jew inqas) għall-użu fi plakka jigifieri apparat li bil-fużjoni ta' komponent wieħed jew aktar iddisinjati apposta u proporzjonati jiftaħ iċ-ċirkwit fejn ikun u jaqta' l-kurrent meta jaqbeż ċertu limitu għal hin speċifiku. Il-fjus jinkludi l-partijiet kollha li jiffurmaw l-apparat komplut.

Plakka tonda ta' 3-pinnijiet 15-amp jigifieri apparat li jkollu tliet pinnijiet tal-metall tal-plakka normalment b'forma ċilindrika maħsub biex jakkoppja mal-kuntatti ta' sokit korrispondenti u għal konnessjoni ma' wajer flessibbli adattat.

Multiadapter jigifieri adapter li għandu aktar minn sett wieħed ta' kuntatti tas-sokit (il-kuntatti tas-sokit jistgħu jew ma jistgħux ikunu tal-istess tip jew grad bħall-parti tal-pinnijiet tal-plakka).

Sokit ta' sors ta' 3-pinnijiet portabbli jigifieri aċċessorju li għandu sett ta' tliet kuntatti tas-sokits iddisinjati biex jakkoppjaw mal-pinnijiet tal-plakka korrispondenti u għall-konnessjoni elettrika ta' kejbils adattati jew wajers flessibbli, biex jikkonnettjaw ma', jew ikunu integrali ma', wajer flessibbli, u li jista' jiċċaqlaq faċilment minn post għal ieħor meta jkun konness mal-elettriku.

Rukkell tal-kejbil portabbli jigifieri apparat li jikkonsisti f'kejbil flessibbli jew wajer imqabbad ma' rukkell mfassla b'tali mod li l-kejbil jista' jkun kompletament imdawwar mar-rukkell, u pprovdut bi plakka u sokit wieħed jew aktar.

Gżer elettriku istantanju jiġifieri apparat stazzjonarju li jaħdem bl-elettriku għall-użu tad-dar u skopijiet simili u maħsub għat-tishin tal-ilma taħt temperatura f'punt tat-togħlija bil-voltaġġ nominali mhux iktar minn 250 V għal apparat b'fażi waħda u 480 V għal apparat ieħor.

Gżer elettriku b'tank għall-ħżin ibbażat fuq il-prensa tal-grilja elettrika jiġifieri apparat stazzjonarju li jaħdem bl-elettriku għall-użu tad-dar u skopijiet simili u maħsuba għat-tishin tal-ilma taħt temperatura f'punt tat-togħlija bil-voltaġġ nominali mhux iktar minn 250 V għal apparat b'fażi waħda u 480 V għal apparat ieħor.

Interruttur taċ-Ċirkwit tal-Kurrent Reżidwu (Residual Current Circuit Breaker, RCCB) jiġifieri apparat maħsub biex jipproteġi l-persuni kontra kuntatt indirett, il-partijiet konduttivi esposti tal-installazzjoni li tkun konnessa ma' elettrodu tal-ert adattat.

Sokit ta' sors tonda ta' 3-pinnijiet 13-amp jiġifieri sokit ta' 13-amp b'għatu f'arrangament wiehed jew multiplu ma' swiċċijiet tal-kontroll assoċjati, għall-immuntar fil-ħajt f'kaxxa adattata jew immuntar fuq barra tal-ħajt jew fil-ħajt tal-kompartimenti. Is-sokit ta' sors huwa adattat għall-konnessjoni ta' apparat portabbli, tagħmir sound-vision, luminarji, eċċ., f'ċirkwiti a.c. biss li jopera b'voltaġġ ta' mhux aktar minn 250 V r.m.s. b'50 Hz.

Sokit ta' sors tonda ta' 3-pinnijiet 15-amp jiġifieri sokit ta' sors 15-amp b'għatu li fih swiċċ konness bejn il-kuntatt li jgħorr il-kurrent tas-sokit ta' sors u t-terminal tas-sors tal-elettriku rilevanti għall-immuntar fil-ħajt f'kaxxa adattata jew immuntar fuq barra tal-ħajt jew fil-ħajt tal-kompartimenti. Is-sokit huwa adattat għall-konnessjoni ta' apparat tal-elettriku f'ċirkwiti a.c. biss li joperaw b'voltaġġ ta' mhux aktar minn 250 V r.m.s. b'50 Hz.

Swiċċ tal-ħajt domestiku tal-elettriku jiġifieri swiċċ għal skop ġenerali li jaħdem b'mod manwali għal a.c. biss b'voltagġ nominali li ma jaqbiżx l-440V u kurrent nominali mhux oġġla minn 63A, maħsub għal installazzjonijiet domestiċi u dawk elettriċi fissi simili, ġewwa kif ukoll barra.

Ballast għal lampi fluworexxenti tubulari jiġifieri unità mdahhla bejn il-provvista u lampa fluworexxenti waħda jew aktar li, permezz ta' induttanza, kapaċitanza jew kombinazzjoni ta' induttanza u kapaċitanza jew ta' ċirkwiti elettronici, isservi l-aktar biex tillimita l-kurrent tal-lampa sal-ammont meħtieġ.

Transformer iżolanti għal lampi li jarmu d-dawl 'l isfel jiġifieri transformer b'koljaturi ta' input u output li huma separati fl-elettriku biex jillimitaw il-perikli f'każ ta' kuntatt aċċidentali simultanju mal-ert u l-parti li fiha l-kurrent jew partijiet tal-metall li jistgħu jsiru partijiet li fihom il-kurrent f'każ ta' xi nuqqas ta' insulazzjoni.

ID-DEFINIZZJONIJIET

Għall-finijiet tal-Anness 4-A, japplikaw id-definizzjonijiet li ġejjin:

“sikurezza tat-tagħmir elettriku” tfisser tagħmir, mibni skont prattika ta’ inginerija xierqa fir-rigward tas-sikurezza, li ma jpoġġix fil-periklu s-saħħa tal-bniedem, tal-annimali jew tal-proprjeta meta jiġi installat kif suppost, u li jinżamm u jintuża f’dawk l-applikazzjonijiet li għalihom kien maħsub;

“kompatibilità elettromanjetika” tfisser li t-tagħmir jiġi ddisinjat u mmanifatturat, b’kunsiderazzjoni għat-teknoloġija l-aktar avvanzata, b’mod li jiġi żgurat li:

- (a) l-interferenza elettromanjetika ġġenerata ma taqbiżx il-livell 'il fuq minn dak fejn tagħmir tar-radju u tat-telekomunikazzjoni jew tagħmir ieħor ma jkunx jista' jopera kif maħsub; u
- (b) ikollu livell ta' immunità għall-interferenza elettromanjetika li huwa mistenni fl-użu maħsub tiegħu li jippermettilu li jopera mingħajr degradazzjoni inaċċettabbli tal-użu maħsub tiegħu.

“interferenza elettromanjetika” tfisser kull fenomenu elettromanjetiku li jista' jnaqqas il-prestazzjoni tat-tagħmir, inkluż, hoss elettromanjetiku, sinjal mhux mixtieq jew bidla fil-mezz tal-propagazzjoni nnifsu;

“immunità” tfisser il-kapaċità ta' tagħmir li jaħdem kif suppost mingħajr degradazzjoni fil-preżenza ta' interferenza elettromanjetika;

“dikjarazzjoni ta' konformità” tfisser il-ħruġ ta' dikjarazzjoni, ibbażata fuq deċizzjoni li ssegwi rieżami, li juri li r-rekwiżiti speċifikati ntlaħqu;

“fornitur” tfisser manifattur, jew ir-rappreżentant awtorizzat tiegħu fit-territorju tal-Parti importatriċi. Jekk l-ebda wiehed minn dawn ma jkun preżenti fit-territorju tal-Parti importatriċi, ir-responsabbiltà għall-preżentazzjoni tad-dikjarazzjoni tal-fornitur tibqa' f'idejn l-importatur;

“laboratorju tal-ittesjar” tfisser korp ta' valutazzjoni tal-konformità li jwettaq servizzi ta' ttestjar u li jkun irċieva dikjarazzjoni li turi d-dimostrazzjoni formali tal-kompetenza tiegħu sabiex iwettaq dawn il-kompiti speċifiċi.

Id-definizzjonijiet ta' “standard”, “regolament tekniku” u “proċeduri ta' valutazzjoni tal-konformità” huma daww ipprovduti fl-Anness I tal-Ftehim dwar l-OTK.